


פאר א"י און אייערע הינדער




פערלאג „אידיש" — ניו יארק 1918.

No. 1.



Digitized by the Internet Archive
in 2016 with funding from
Boston Public Library

<https://archive.org/details/inald00gold>



הערמאן נאָלד אין וואַלד

געצויבענט פון י. ליכטענשטיין

Copyright 1918
by
Jewish Book Agency, Inc.

שלמה המלך מיט דעם אינגעלע.

דער קלוגער קעניג שלמה איז איינמאל געזען
סען אין זיין וויינגארטען איינער אליין. זעהט ער,
פון אויבען לאזט זיך ארונטער דער אדלער נידעריג
און נידעריגער; צווישען זיינע פליגעל זיצט א אינ-
געלע, און אינגעלע האלט א פרישע, פייכטע רויז,
און אין רויז זיצט א ביהן, זינגט א ביהנגעזאנג און
זויגט זיך נערונג.

עפענט שלמה המלך אויף ברייט זיינע אויגען,
און ער זעהט די גאנצע וועלט ביז ארויף צו די הימ-
לען, אבער וואס ער זעהט נעבען זיך, קען ער ניט
פארשטעהן.

און דער אדלער איז אראפ אַזוי נידריג, ביז צום
קעניג פיס, און אינגעלע איז אראפ מיט דער רויז
און מיט דער ביהן, און די רויז האט געהערט דאס גע-
זאג פון ביהן, און דער קעניג האט געהערט וואס
אינגעלע האט דערצעהלט: —

מיין לעבער קעניג שלמה ! דו ביזט עלטער
פון מיר אין יאהרען און קליגער פון מיר אין וויסען
און פארשטאנד, און איך בין אלט אין גאנצען אכט
יאהר און וויל נאך לעבען אזוי פיל יאהרען, ביז איך
זאל ניט קענען איבערצעהלען ! מיין נאמען איז
בועז, און מיין פאטער צפניה איז פון צידון ; איז
ער געפארען קיין צור מיט זיינע קעמלען מיט זייד
און בשמים אויסצובייטען אויף גאלד פון אופיר. איז
ער געפאנגען געווארען פון די כושים און פארקויפט
געווארען פאר א קנעכט.

ווען איך בין געבארען געווארען, איז מיין מו-
טער געלעגען נעבען פענסטער און ארויסגעקוקט,
צי קומט ניט מיין פאטער מיט זיינע קעמלען. דער-
מאלט איז געפאלען א שווערער, הארטער שניי, און
אלע וועגען זענען פארדעקט געווען און פארמעקט ;
אבער איך האב שוין געוואוסט מיין פאטער, ווי ער
וואלט נעבען מיין בעט געשטאנען.

איך בין נאך אזוי קליין, ווייס איך ניט, פון
וואנען די טעג קומען. אבער אלע מאל, ווען איך
בין פון שלאף אויפגעשטאנען, איז שוין געלעגען
נעבען מיין פענסטער דער נייער טאג מיט זיינע



און אינגעלע איז אראָפּ מיט דער רויז, און דער קעניג האָט געהערט וואָס אינגעלע
האָט דערצעהלט.

אין וואַלד

בערג מיט ליכט איבער אונזער הויז און וויינגארטען,
 ביז דאָרט אַרויף, וואו מען זעהט דעם טייך חידקל
 לויפען. איך גלויב טאָקע, אז פון דעם טייך קומען
 עס אַרויס די טעג, און דאָרטען פאלען אויך אַריין די
 נעכט שפעט, ווען קיינער זעהט ניט. מיין מוטער
 האָט ניט געהאַט קיין צייט צו שפיעלען זיך מיט
 מיר, וואָרים מיין פאָטער איז נאָך אַלץ ניט געקומען,
 און זי האָט שמענדיג אַרויסגעקוקט, צי ער געהט
 ניט מיט די קעמלען. פלעג איך אַרויפפאלען אויף
 די ליכט שטראַלען אין מיין בעט און אין מיין הויז
 אויף דער ערד און שפיעלען זיך מיט מיין טאָג.

בין איך גרעסער געוואָרען, איז מיר מיין הויז
 קלענער געוואָרען, וואָרים טאָג און ליכט איז געלע-
 גען ביז ווייטער פון מיין אויג. איך האָב אין גאָר-
 טען אויך געטראָפּען די בוימער מיט די גראַזען, און
 אויך די פייגעל, וואָס פליהען און שוועבען איבער
 מיר, ביז די שענע בלויע הימלען! פלעג איך אַלע
 מאל אַריינלויפען צו מיין מוטער און פאָטשען מיט די
 הענטלאַך:

— דער פאָטער מיט די קעמלען! — דער
 כאָטער מיט די קעמלען!

— אז איך זעה אזוי ווייט!

אפילו אין די גרעסטע שניי ווינטען, ווען פון
אלע הימלען ביז דארט ארויף צו די וועלדער און
פעלדער איבער'ן טייך זענען געפאלען ווייסע, קאלטע
שטיקער שאטענס ביז נאך דער נאכט און ביז אין
טאג אריין, אפילו דעמאלט האב איך אויך גע-
זעהן אזוי ווייט! ווארים אין מיינע אויגען איז דא
ליכט אויף אייביג, און מיין ליכט איז גרעסער פון
דער וועלט!



אינגעלע געהט אין וואלד אריין.

איינמאל, ווען עס איז געקומען א נייער פרי-
לינג צו אונז אין גארטען, איז מיין מוטער אויפגע-
שטאנען מונטער און פריש, ווי געוואשען פון טוי,
און מיר געשיקט אין וואלד אריין אויף די וועגען,
צי קומט נישט אן דער פאטער מיט די קעמלען. איך
בין געשפרונגען, ווי א הינד, און גארנישט געזעהן די
נעצען פון די נייע שטראלען אויף אלע מיינע וועגען,
ווי איך פלאנטער זיך אזוי לייכט אריין און אזוי
לייכטער ארויס, און טענענבוימער ציהען זיך מיט
גרויסקייט ביז הויך, וואו די ליכט קוואלט ארויס,
און גראזען רייסען זיך צו די טענענבוימער, און די
גאנצע וועלט קייקעלט זיך אונטער מיינע פיס. אלע
וועגען קומען אנטקעגען, אלע ווייטקייטען ווערען
צו מיין אויג נענטער. — און דער טאג געהט אוועק
אונטער די בערג.

דער פאטער מיט די קעמלען! דער פאטער


מיט די קעמלען! איך זעה דאך אזוי ווייט! וואו
איז ער?

האב איך געוואלט אוועקלויפען צו מיין מו-
טער און וויינען, פארוואס ער קומט ניט. זעה איך
צוויי בוימער, איינער נאָענט פון צווייטען, און צווי-
שען זיי קומט אַן נאכט, און אויבען טוט אלע וויי-
לע אַ פינקעל אַרויס אַ שטערען, און מיט איין אוי-
גענבליק שטעהען אויסגעשטעלט אלע שטערען אוי-
בער מיר, און איך זיין אונטער איינעם פון די בוי-
מער און דרעמעל.

פיחל איך: עפעס פאלט פון אויבען גלייך
צו מיר אין מויל אַריין, און עס איז אזוי זיס, ווי
דער נייער טייטעל פון זיין קערעל אַראָפּ. עס איך,
און הער צו איבער מיר צוויי פייגעל רעדען:

— איך האָב איהם געבראַכט אַ בלאט פון פוי-
געל-בוים, און איצט וועט ער שוין קענען הערען,
וואָס פויגעל רעדען.

— און איך קום איצט פון מיין וואַנדער פון
איבער דעם ירדן אין זיין גאַנצער לענג. דרייצען
טעג און דרייצען נעכט האָב איך געפאַסט, און זיך
בלויז גענערט מיט אַ ביסעל וואַסער פון איין מאָרגען



דרעמעל איך און הער צוויי פייגעל רעדען איבער מיר.

אין וואלד

ביז צום צווייטען ; איך האב געפאסט דערפאר וואס מיט מיינע אויגען האב איך געדארפט זעהן, ווי מין נעסט ווערט צושטערט און ווי מיינע יונגע קינדער זענען געפאלען פון פייל. און איך האב געשווא-
רען ניט צו ברעכען מין הונגער פון דער שפיץ פון דעם נעסט פון מין ברודערפויגעל, און ניט פון דעם, וואס מין אויג וועט מיר ווייזען. און אויב דאס אינגעלע וויל זיין גוט, זאל ער מיר ברענגען זיין מארגען קוכען, וועל איך קענען ברעכען מין פאסטען, און וועל איהם דערנאך דערצעהלען אלע שענע געשיכטעס פון דער גאנצער וועלט !

אז איך האב דאס דערהערט, האב איך זיך זעהר געפרייט : און זיין פיין האט מיר דערמאנט אן מיינעם. און איך האב איהם געוואלט העלפען, אזוי ווי איך האב געוואלט, אימעצער זאל מיר העל-
פען. האט זיך אויסגעשפרייט א פאס מארגען אין עק פון מזרח זייט, און די שטערען אין הימעל זע-
נען, ווי די ליכט, אויסגעלאזשען געווארען. בין איך ארויף אויף די וועגען און בין געלאפען א היים, באזעליגט פון גליק, ווי איך וואלט מין פארלאנג מיטגעבראכט. ביי איהר פענסטער איז שוין גע-

אין וואלד

זעמען מיין מוטער ; ארום הויז האט געלויערט דער
נייער טאג, און מיין מוטער, און דאס הויז, און דער
גאנצער טאג האט א ציטער געטון, ווען איך בין
גענטער צוגעקומען.

— דער פאטער מיט די — ?

האט מיין מוטער ניט געקענט ענדיגען.

— ניין, נאך ניט — האב איך איהר געענט-
פערט — אבער איך ווייס, וואו ער איז, ערגעץ
ווייט ! הויך איז ער און שטאלק, ווי א טענענ-
בוים, און זיינע אויגען זענען ליכטיגע און גרויסע,
און זיינע האר זענען שווארץ, ווי די נאכט פון וואלד,
און זיינע טריט זענען פעסט, און פול מיט לוסט און
באגעהר !

— וואו האסטו איהם געזעהן ?

— ערגעץ דארט נאך דעם ווייטען וואלד. און
איצט ווייס איך שוין צו הערען די שפראך פון די
פייגעל, און זיי וועלען מיר דערצעהלען, וואו מיין פא-
טער איז !

דערנאך האב איך דערצעהלט, וואס מיט מיר
איז געשען. מיין מוטער האט אויפגעשטראלט,



— מיין מאַרגען קוכען האָב איך דיר געבראַכט..

ווי א נייע זון, און זי האט מיר געגעבען מיין קוכען
מיט האניג און נאך איינעם, איך זאל אוועקטראגן
דעם פויגעל אין וואלד.

איך האב פארגעסען מיין הונגער און מיט ביי-
דע קוכענס געלאפען צוריק אויף מיינע טריט, ביז
איך בין געקומען צום פויגעל און גערופען :

— מיין מארגען קוכען האב איך געבראכט צו
דיר צו ברעכען דיין פאסטען, און דערנאך וועסטו
מיר דערצעהלען אלע שענע געשיכטעס פון דער גאנצ-
צער וועלט !

ער האט אראפגענידערט צו מיר און געגעסען
פון מיין רעכטער האנד, און איך האב געגעסען פון
מיין לינקער, און פון מיין אויג איז געפאלען א טרער
און געגלאנצט נעבען אונז אין די שטראלען פון דער
שטילער ווייכער זון.

זאגט דער פויגעל :

— וואס איז דען שווער אויף דיין קליין יונג
הארץ ? פאר וואס דען האב איך אויסגעשוועבט
זיבען מאל אין מיין לעבען פון איין עק הימעל ביז
צום צווייטען, אויב ניט צו וויסען, ווי דיין פיין צו
ליגדערען ?

זאג איך מיט פרייד און מיט האַפנונג :
 — יא, מיין ליעבער פויגל, דו ווייסט ! מיין
 פאטער מיט די קעמלעך. זיין נאמען איז צפניה,
 און ער איז העכער און שטאַלצער פון דעם טענענ-
 בוים, און זיינע אויגען זענען גרעסער און ליכטיגער
 פון דער זון, און זיינע האַר זענען שווארצער פון דער
 נאכט אין דעם וואלד, און ער איז אַוועק אַזוי לאנג,
 און איך ווייס ניט, וואו ער איז !

דערנאָך האָב איך געוויינט, און דער פויגל
 האָט מיט זיין ווייך וואַרם קעפעל מיר אויסגעווישט
 די אויגען און געטרייסט :

— אַ סך, אַ סך סודות טראָגען די פויגל אין
 זייערע פליגעל, און נאָך מער סודות טראָגט די
 וועלט אין איהר שוים, און די וועלט איז אַזוי גרויס,
 און אפילו שלמה המלך ווייסט ניט אַלע סודות פון
 דער וועלט ! אָבער נאָך דעם, אַז די זון וועט אַרויס-
 קומען אין מיטען פון וואלד, דעמאָלט דאַרף אויך
 אַנקומען אונזער קעניג אַדלער, און ער דאַרף אַ סך
 וויסען, וועלען מיר איהם בעטען זיין הילף.

דערווייל וועל איך דיר דערצעהלען פון דעם זינג
 פויגל צוויי מיט זיינע האַלבע געזאַנגען : —



גענען מיר שטענדיג הערען פון ווייטען זיינע זיסע געזאנגען. ॥

צווייט מיט זיינע געזאנגען.

אמאל האט געוואוינט אין דעם וואלד א זינג-
פויגעלע מיט דעם נאמען צווייטע. פלעגט מיר
שמענדיג הערען פון ווייטען זיינע זיסע געזאנגען,
וואס האבען פארשמעלט דעם טאג מיט זייער לוי-
טערקייט און פארשלאנגען די נאכט מיט זייער ווייט-
קייט. איז ווי ער פלעגט קומען אין מיטען פון זיין
געזאנג, האט מען געהערט, ווי די צווייטע העלפט
פאלט ארונטער, ווי עס פאלט דער בוים פון זעג.
און מיר האבען זיך געבעטען ביי איהם :
— ליעבער צווייטע, ווארים פאלט דען ביי דיר
אלע מאל אראפ די צווייטע האלב פון דיין זיס גע-
זאנג ?

אבער ער האט ניט געענטפערט.
איינמאל, ווען די זון האט גענידערט רויט אָנ-
געברענט, ווי צונטער, צום מעריב ים, און ער איז
אויפגעשטאנען צו זיין נאכט געזאנג, האבען מיר

דריי, איך און נאך צוויי ברידער פייגעל, פלוצלונג
אויפגעהערט צו זעהן. עס איז ארום אונז געווארען
אזוי, אז מיר האבען נישט געוואוסט, צי מיר זענען
אין אונזער וואלד, צי מיר שוועבען איבער ים'ען,
אונטער זון אדער אונטער שטערען, און ארום איז
געלעגען פארשפרייט נאכט, און ער האט אפגעבראָ-
כען די צווייטע האלב פון זיין געזאגט, און ער האט
געזאגט :

— צווייטע געהט שטארבען, און זיין צווייטע
האלב געזאגט וועט נאך איהם בלייבען אין וואלד
נישט קיין געזונגענע, ווייל ער האט פארגעסען די
טובה פון א גוט הארץ און פארקויפט זיין צוואג
פאר א קליין זינגפויגעלס פארגעניגען. און אזוי
האט ער דערזעהלט : —

צווייזי און דער שפּאַרבער.

צווייזי איז געווען דער שענסטער פון די פיי-
געל אין זיין שטייג; זיין שפרונג לייכטער פון אלע
זיינע געזעלען, און זיין געזאנג שאַרפער און וויי-
טער פון אלע זייערע צוועלף געזאנגען. אין דער
קנעכט אין הויז האָט איהם דערלאנגט פון די גרעס-
טע קערנער, און זיין וואַסער געטראַנק איז געווען,
ווי דער קלאַרער גלאַנץ פון דעם ערשטען מאַרגענ-
שטראַל.

האַט איינמאַל געזאָגט דער קנעכט צו איהם:

— ווייל דו ביזט דער שענסטער פון אלע אין
שטייג, דערפאַר מוזטו אויך זיין דער בעסטער און
קלינסטער. אויב דו וועסט מיר וועלען צוזאָגען
אָוועקצוטראַגען דאָס קליין צעטעלע, וואוהין איך
וועל דיר שיקען, וועסטו אַרויס פון דער שטייג און
ווערען פריי!

צוויצ'ים פליגעל האבען א פאך געטון פאר
פרייד, און ער האט געענטפערט :

— ווי א פייל פון בויגען וועל איך פליהען, און
ניט רוהען, און ניט מיד ווערען, ווי לאנג דער וועג
זאל ניט זיין, ביז איך וועל ברענגען דיין צעטעלע
צו דיין פלאץ, און דיין נאמען וועל איך בענשען ביז
צום סוף פון מיינע טעג פאר דיין גוטען צוטרוי צו
מיר !

זיין צעטעלע האט ער אנגעבונדען צוויצ
אויפ'ן האלז, אויפגעשריבען וואוהין דאס דארף צו
געחן, און צוויצ איז באלד געווען אויף דער פריי !

אזוי הויך ביז די וואלקען איז צוויצ צוריק,
און געבט און טעג האבען געבען זיינע אויגען און
פערביי זיין קאפ געצויגען. צוויצ זעהט ניט און
ווייסט ניט קיין זאך, נאר זיין וועג, וואס ער שניידט
מיט זיין יונגען שארפען בליק.

הערט צוויצ א ווינד, וואס יאגט איהם אזוי
בייז, הערט צוויצ א קול, וואס טראגט זיך מיט'ן
ווינד, פאלט א שרעק אויף צוויצ אן :
דער שפארבער קומט ! זיין האר האט

אין וואלד

געשיקט דעם שפארבער, ער זאל איהם כאפען און
צוריק אין שטייג ברענגען.

אבער דעם שפארבערס ווערטער זענען זיס,
און זיין קול איז ווייך, ווי דאס קול פון א יונגער
טויב: — אויך איך בין פריי, און וועל דיין בעסטער
חבר זיין. צווייזי איז שען, צווייזי איז ליעב, אויך
דער שפארבער האט איהם ליעב!

איז גוט געווען צו הערען צווינע טייערע רייד.
און צווייזי האט זיך פארטראכט: אויך דעם שפאר-
בערס הארץ איז ניט פון שטיין! און צווייזי זעהט:
א נאכט פאלט, א רעגען געהט. און שפארבער
זאגט:

— לאמיר ארונטערנידערען צו א וואלד, ליע-
בער צווייזי, באהאלטען זיך פון רעגען און רוהען
אין דער נאכט; און פון צפון קומט אן א שטורם-
ווינד.

זאגט צווייזי און ענטפערט:

— ניין, גוטער שפארבער, איך קען ניט אפ-
רוהען, ווארים אויף מיין האלז טראג איך א צעמט-
לע פון מיין באפרייער, און איך דארף עס ברענגען
צו זיין פלאץ.

שפרייט אויס שפארבער זיינע פליגעל און איז
א שוין אויף צווייז'ס קאפ. — טריפט דער רעגען
פרישע פרילינג טראָפּען, און צווייז' בויגט זיין קע-
פּעל אַרונטער, ווייל ער וויל בעסער פיהלען, וואָס
ער טראָגט אויף זיין האַלז.

דעמאָלט רירט שפארבער אָן מיט די פּוך-פּע-
דערען פון זיין וואָרם לייב צווייז'ס פייכטע אָפּענע
פליגעל, און ווייך זאָגט ער צו איהם :

— איך וועל ניט לאָזען דעם רעגען נעצען דיין
קאָפּ, און דאָס צעטעלע קען נאָך פאַרוואַשט ווערען.
מיר זעהען, דאָרט פון ווייט קומט אַ וואַלד אונז אַנט-
קעגען. קום, ליעבער צווייז', ביז וואַנען דער מאָר-
גען וועט שטילער מאַכען דעם רעגען מיט דעם קאַל-
טען ווינד, וועל איך דיר זינגען אַ לויב-געזאַנג, און
דו וועסט איהם הערען און ליעב האַבען, ווייל דאָס
איז דער שענסטער געזאַנג צווישען הימעל און ערד !

צווייז' האָט ליעב געזאַנג, און אַ לויב-געזאַנג
איז דאָך נאָך שענער, און דער שענסטער געזאַנג
צווישען הימעל און ערד איז געווען צו זיינע אויערען,
ווי מוזיזענד וועלטען וואַלטען איהם טויב געמאַכט,
און ער זעהט גאָרניט, און ער ווייסט גאָרניט, און

אין וואלד

נאך דעם געזאנג האט זיך איבערן וואלד ביז דארט
נאך די וואלקען געקיקעלט דער ווידער-קול, וואס
איז נאך דעם טויטען געזאנג געבליבען.

און שפארבער איז אנטלאפען, און דאס צע-
טעלע אויף צוויצ'ים האלז איז מעהר ניטא!

צוויצי געהט שוין ווייטער ניט אין זיין וועג,
וואו ער האט געוואלט. דא אויף דעם בוים האט
ער זיין ערשטען מארגען-געזאנג געזונגען; איז ער
געווען אזוי ביטער און אזוי שארף, אז אלע פייגעל
זענען געקומען און געקלאפט מיט זייערע פליגעל אין
וואונדער:

— אזוי שען, אזוי שארף! אבער, פאר וואס
אזוי ביטער צום נייעם מארגען?

צוויצ'ים לעבען וואלט געבליבען פוסט אן דעם
שווערען סוד, און צוויצי וויל נאך זיין פעלער בע-
סערען. אזוי האט צוויצי זיינע אלע געזאנגען אפ-
געהאקט אין האלב, און קיינער האט ניט געוואוסט.
האב איך געזאגט צום פויגעל:

— דער שפארבער איז געווען א שלעכטער.
וואס האט ער געקענט טון מיט'ן צעטעלע? און

איך וואלט וועלען וויסען, וואס ער האט געקראגען
פאר זיין שלעכטקייט.

דער פויגל ענטפערט :

— מיר האבען ניט געהערט פון איהם, און
מיר ווייסען נאך ניט זיינע טריט. אזוי גיך ווי איך
וועל עפעס וויסען, וועל איך קומען און וועל דאס
דערצעהלען צו דיר.

איז די נייע זון געקומען נענטער צו דעם מי-
טען פון וואלד, און איך האב זיך דערפיהלט אָנגע-
לאָדען מיט דערווארטונגען.

און פויגל האט צו מיר געזאגט :

— זעה ווי די זון האט שוין באלד געגרייכט
אונזער צייט ! און דער אַדלער ווייסט דאך אַ סך !
זענען מיר אַוועק. און מיר זענען געקומען צום
העכסטען און שענסטען בוים פון וואלד. און פון
אלע וועגען האבען זיך געצויגען לאנגע לאנגע שורות
מיט פויגלעך, און זייער פאָכען מיט די פליגלעך האט
געשניטען די שטילקייט פון וואלד.

אויף זיין נעסט אין דער הויך האט זיך שטאַלץ
אָרונטערגעלאָזען דער אַדלער. אויף די פליגלעך

אין וואלד

האָט ער געטראָגען זיין רויב, און ער איז פריהער
אריין צו זיינע קינדער.

דאָרט האָט ער אָפּגעשאַקעלט דעם שטויב פון
זיינע פליגעל, גענידערט צו אונז און גערופען :
— די, וואָס דארפֿען מיין הילף, זאָלען קומען
ערשט !

מיר ביידע זענען צוגעגאנגען, און מיין פויגלע
האָט דערצעהלט דעם אַדלער אַלץ, וואָס ער ווייסט
פון מיר, און וואָס איך פארלאנג.
הויבט דער אַדלער אויף זיין קאָפּ, און לאַכט
צו מיר גוט :

— מער ווילסטו גאַרניט, גומער אינגעלע ?
דער אַדלער ווייסט מער פון אַנדערע פויגלע, און
ער קען דיר מערער געבען.

איך זאָג צו איהם גליקליך :

— ווייסט דער אַדלער, וואו מיין פאָטער איז
מיט די קעמלען ? און ווייסט אויך דער אַדלער,
וואו שפארבער איז, וואָס האָט צוגעכאַפּט דאָס צע-
טעלע, וואָס צווייזי האָט געטראָגען אויפ'ן האַלז ?
דאָ הויבט זיך אויף דער אַדלער אין זיין נעסט
אריין און קומט צוריק אַרונטער, און צווישען זיינע

ציין ליגט שפארבער האַלב פאַרצוקט. ווערט אַ
פאַטשעריי פון אַלע פליגעל פון די פייגעל; מאַכען
זיי אַ האַלבע ראָד אַרום אונז מיט דעם אַדלער, און
דער אַדלער דערצעהלט: —



דער אַדלער, די טירקעל-טויב און דער שפּאַרבער.

די טירקעל-טויב האָט געבאָדען איהרע צוויי
יונגע טויבען, אַלט איין טאָג, ביי די ברעגען פון
ירדן. האָט זי געהאַט גרויס נחת, האָט זי געקלאַפּט
מיט איהר שנאָבעל אין זאָמד אַ לויב צו די וואַסער-
רען פון ירדן. און דער אַדלער איז געשטאַנען אויפ'ן
צווייטען זייט, אַרויסקומענדיג פון יריחו. פּלוצלונג
פאַלט אַראָפּ דער רויב-פּויגל, דער שפּאַרבער, און
ווייל פאַרצוקען די מוטער און אויך די קינדער. דע-
מאָלט שפּרייט אויס דער אַדלער בייז די פליגעל,
און מיט איין שוועב ברענגט ער זיין הילף און זיין
גרימצאָרן, און שפּאַרבער פילט שוין גוט דעם טעם
פון אַדלערס שאַרפע נעגעל, און ער הערט :
— דו ביזט ווערט, דער אַדלער זאָל דיר איינ-
שלינגען ווי עס שלינגט דער ירדן איין דעם שטיין,
אָדער אין שטיקלאַך אויפ'ן פעלז צושמעטערען, ווי

עס ווערט דער דונער, פאלענדיג אין גרויסען וואלד.
 דו ביזט די שאנד פון אלע פליגעל, און איך וועל דיר
 פארטיליגען!

שפארבער בעט זיך:

— זאל דער אדלער אביסעלע אפלאזען דעם
 שארף פון מיין האלז. שפארבער וועט איהם געבען
 אן'אוצר וואס ער טראגט אונטער זיינע פליגעל, און
 דער ליעבער צווייזי וואלט אוועקגעגעבן אלע זיינע
 פעדערען פאר דעם!

דערהערט אזוינס, לאזט דער אדלער אפ אבי-
 סעלע, און שפארבער גיט איהם א קליין בריוועלע.
 האבען געציטערט אין גרימצארן דעם אד-
 לערס פליגעל, און ער האט געזאגט:

— צווייזי איז שוין ניטא, און אויך דו וועסט
 באלד ניט זיין!

אויף גיך האט אדלער געוואלט פארצוקען
 שפארבער'ס שלעכטע ביזע אויגען, ווי עס טוט דער
 הונגעריגער וואלף מיט דעם עלענדען שעפעלע, אבער
 צווייזי מיט זיינע האלבע געזאנגען איז געשטאנען,
 ווי א חלום, איבער דעם אדלער, און מער ווי האלב
 איז שפארבער-ניט פארצוקט געווארען.

אין וואלד

אזוי ענדיגט אדלער די געשיכטע פון שפאר-
בער, און איצט וועט ער אייך ווייזען דאס בריוועלע.
אדלער האט זיך אויפגעהויבען, און אלע האבען
געזעהן דאס צעמלע. און אדלער האט געלייענט:
"דאס שרייבט צפניה, דער זון פון

„יואב, פון צידון —

אז איך האב דאס געהערט, בין איך געפאלען
אויף מיין פויגעל און געשריען:
— דאס איז מיין צפניה! מיין פאטער מיט
די קעמלען!

אבער דער אדלער האט געלייענט ווייטער,
און איך האב קוים געקענט הערען, ווארים אין מיין-
נע אויערען האבען געקלונגען די קולות פון מחנות
קעמלען, וואס קומען ערגעץ, און איך זעה זיי ניט.
און דער אדלער האט ווייטער געלייענט: —

„איך מיט מיין מחנה קעמלען זענען
„געפאנגען געווארען פון די כושים, און זיי
„האבען מיך פארקויפט פאר א קנעכט קיין
„חרן. פון מזרח קומען די טעג און פון
„מערב די נעכט, און פיר פרילינגס און
„פיר ווינטערס זענען איבער מיין קאפ

אין וואלד

„צוועק, און מיין וויינגארטען איז פון מיר
 „ווייט, און מיין פרוי איז אליין. ווען איך
 „וועל קריגען פון מיין וויינגארטען א פרוי-
 „שע רויז, דעמאלט וועל איך ווערען פריי.
 „אזוי האב איך געזעהן אין מיין הלום די
 „ערשטע נאכט פון דעם נייעם פרילינג.

„דאס געהט צו צפניה'ס וויינגארטען,
 „צום ערשטען בייט פון די רויזען.“
 ווען דער אדלער האט אפגעלייענט, איז צו-
 געטראטען א מחנה מוטער-פויגלען און מיד ארויפ-
 געזעצט מיט געזאנג אויף די פליגעל פון אדלער. מיין
 פויגל און אלע פויגל האבען געפאטשט צו מיר
 מיט די פליגעל, און באלד בין איך מיט'ן אדלער גע-
 ווען אין מיין וויינגארטען.

דער חידקל פון ווייטען איז געלאפען זיין לויף,
 און מיין מוטער האט געלייענט דאס צעטעלע, און
 ניט געגלויבט, וואס זי לייענט. און זי האט געזאגט :
 — די רויז האט נאך ניט געעפענט איהרע
 בלעטער, און אפגעריסען פון איהר צווייג, וועלען
 באלד די ריחות און קאלירען צוועקשטארבען. ווי
 אזוי וועט דען קומען א פרישע רויז צו איהם ?



צֶוֶן מִיֵּין מוֹטֶער הָאָט געוואָגט :
 — די רוֹיז הָאָט נאָך נִיט געעפֿענט איהרע בלעטער...

ענטפערט דער אַדלער און זאָגט :

— מיין אינגעלע און רויז קען איך אין איין האַלבען טאָג צום קעניג שלמה ברענגען, און ער מיט זיין חכמה קען דער רויז אַ לאַנג לעבען געבען.

אַזוי בין איך מיט'ן אַדלער, מיט דער רויז מיט'ן ביהן געקומען פון צידון צום קעניג שלמה.

פאַרוואַנדערט האָט שלמה המלך זיך נאָכדעם פאַרטראַכט, אַז די וועלט איז גאָר גרעסער, ווי זי איז, און די סודות זענען נאָך גרעסער פאַר דער וועלט, און ער און זיין חכמה באַהאַלטען זיך אין איין גרויסען סוד, וואָס ער ווייסט ניט וואו איין און וואו אויס. און ער האָט געזאָגט צום אינגעלע :

— יע, איך ווייס צו געבען לאַנג לעבען דיין רויז, אָבער דו, קליין אינגעלע, ווייסט מערער פאַר מיר, ווייל דיין גאַנצער באַגער וועט באַלד קומען, און מיינער וועט קיינמאַל ניט. שלמה המלך'ס באַגער איז צו גרויס פאַר די קליינע אויגען זיינע.

דערנאָך האָט שלמה המלך געזאָגט אַ שפּרוך צו די רויזענבלעטער, און אַ בריוועלע האָט ער געגעבען דעם קליין אינגעלע בועז, און דער אַדלער

מיט'ן אינגעלע זענען אַוועק און געקומען וואו זיי
האַבען געוואַלט. אויך צפניה איז צוריק געקומען
צו זיין וויינגארטען און צו זיין פרוי אין צדון. און
די מעשה ענדיגט זיך און לאַזט זיך אויס!





א מ י ל



א געזאנג :

אויפ'ן בארג שטעהט א מיל,
מאלט זי שטענדיג קארן מעל.
פארען פורען בארג ארויף —
מיט קארן ;
פארען פורען בארג אראפ —
מיט מעל.

נאר שבת און יום טוב שטעהט שטיל
די מיל.
קומט א פויגעל פון וואלד ארויס,
עפענט די פליגעל און שפרייט זיי אויס
איבער גאנצען בארג הויך און איבער דער גאנצער
מיל גרויס,
און רופט, און שרייט אויס : —

א מיל

— מין מיל !

— מין מיל !

— מין מיל !

מין מיל !

הערען דאס אלע פייגעל אין וואלד,
די חברים און פריינד, יונג און אלט.
יע, זיי ווייסען דעם פויגעל,
יע, זיי קענען איהם לאנג.
גלויבען זיי איהם און גלויבען זיין ווארט,
און ציהען אין שורות אין לאנגע צו איהם,
און קומען, און שטעלען זיך אויס ארום מיל,
און מאכען א כאָר, און אזוי זינגען זיי : —

— זיין מיל !

— זיין מיל !

— זיין מיל !

זיין מיל !

נידערט ארונטער דעמאלט דער פויגעל,
 דער רייכער פויגעל, דער גוטער פויגעל,
 און איז זי מכבד פון זיין ברייטער האנד,
 פון זיינע זיסע, בעסטע, טרוקענע קערנער.
 בענשען זיי איהם און בענשען זיין מיל.
 און פארברענגען, און שפרינגען, און זינגען זיך
 פרעליך,
 ביז לאנג נאך דער נאכט
 און ווייט נאך אין טאג!



אָהער זיינען ערשינענע אין דער ביבליאָטעק:

פֿאַר אײך און אײערע קינדער

פאָלגענדע ביכלאַך:

- אין וואָלד פון הערמאַן גאַלד אילוסטרירט פון י. ליכטענשטיין.
דער געטרייעד אמת — פאַניא גלאַנץ — ז. מאד.
בערעל פראַגער -- דוד איגנאַטאָוו — ז. מאד.
פאַבלען — נחום י. — י. אַבראַמאָוויטש.
יוסף און זיינע ברודער — ז. מאד.
באַאַרבייט פון חומש

די ביכלאַך פון דער ביבליאָטעק: פֿאַר אײך און אײערע קינדער.
ערשיינען יעדען 15טען פון חודש.

- דער פרייז פון יעדער ביכעל איז — — — 20 סענט.
דער פרייז פון יוסף און זיינע ברודער — — — 35 סענט.
(ווייל דאָס ביכעל איז אַ דאָבל נומער)

סובסקריבשאַן פרייז פֿאַר אַ יאָר (12 ביכלאַך) \$1.75

JEWISH BOOK AGENCY, Inc.

201 E. Broadway

New York, N. Y.